



இஸ்லாத்தில்

புனித கொடிகள்

WWW.SAFARESUNNAH.COM



மதீனா ஷரீஃப்



கஃபதில்லாஹ்



பக்தாத் ஷரீஃப்

கர்பலா முஅல்லா

நிஜாமுத்தீன்
அவுலியா

அஜ்மீர் ஷரீஃப்

நாசுர் ஷரீஃப்



இஸ்லாத்தில் புனித கொடிகள்

கோர்வை

மௌலவி சையத் அஹ்மத் (எ) ரியாஸ் லதீஃபி

வெளியீடு

தர்கா வெளியீட்டகம்,

74 / 176 A. முதல் மாடி, காந்திஜி சாலை,

இரட்டை மஸ்தான் தர்கா எதிரில், தஞ்சாவூர் - 613 001.



ரஸூலுல்லாஹ்வின் கொடி
பக்கம் : 23



முஹ்யத்தின் ஆண்டகையின் கொடி
பக்கம் : 24

சமர்ப்பணம்

ஆலெ நபி அவுலாதே அலி கர்ரமல்லாஹ் வஜ்ஜஹ் அவர்களின் வழித் தோன்றலாகவும் சங்கை மிகு சாஹெப் வலியுல்லாஹ்வின் மூத்த புதல்வராகவும் பெரிய கலீஃபாவாக அமைதியான முறையில் இஸ்லாமிய நெறிமுறைகளைக் கடைப்பிடித்து ஜாதீ, மத பேதங்களைக் கடந்து THE HINDU நாளிதழின் திருச்சி பதிப்பின் SENIOR ASSISTANT EDITOR ஆக பணியாற்றி வரும் ஆலி ஜனாப் சையத் ஷா மூஸா சக்காப் தாஜீம் தரக் காதிரி ஷீத்தாரி (எ)சையத் முத்தஹர் சக்காப் அவர்களின் திருச்சமூகத்திற்கு இந்நூலை சமர்ப்பணம் செய்து கொள்வதை எமது பெரும் பாக்கியமாக கருதுகிறோம்.

இவண்
தாஜீம் இதழ் குழுமம்

நன்றி நவிழல்

இந்நூல் வெளிவர எழுத்துப்பணியை மேற்கொண்ட **தந்தை** மாத இதழ் ஆசிரியர் மௌலவி சையத் அஹ்மத் ரியாஸ் லதீஃபி அவர்களுக்கும் அச்சுப்பணியை விரைவாகவும் சிறப்பாகவும் முடித்துத்தந்த சாஹெப் வலியுல்லாஹ்வின் முரீது குடும்பங்களில் ஒருவரான ஆலி ஜனாப் B.S.பர்கதுல்லாஹ் அவர்களின் புதல்வரும், சேலம் பாலிமர் T.V. யின் தொகுப்பாளரும் ரைட்வின மீடியாஸ் நிறுவனருமான ஆலி ஜனாப் B.M. ஷஃபியுல்லாஹ் அவர்களுக்கும் **தந்தை** இதழ் குழுமம் நிறைவான நன்றிகளை தெரிவிப்பதுடன் அவர்களின் வாழ்வு சிறக்க துஆ செய்கிறது.

இவண்
தந்தை இதழ் குழுமம்

நூலின் பெயர்	: இஸ்லாத்தில் புனித கொடிகள்
மொழி	: தமிழ்
கோர்வை	: மௌலவி சையத் அஹ்மத் (ஏ) ரியாஸ் லதீஃபி
நூலின் உரிமை	: தூக்கி மாத இதழுக்கே
வெளியீடு	: தூக்கி வெளியீட்டகம்
வெளியீட்டு எண்	: 5
பதிப்பு ஆண்டு	: முதற் பதிப்பு மே 2008
பக்கங்கள்	: 40
பிரதிகள்	: 1000
நூலின் நோக்கம்	: இஸ்லாத்தில் கொடிகளுக்கும் போர்க்களங்களில் மட்டும் தான் பங்கு மற்றபடி அதற்கு புனிதம் கற்பிக்கக் கூடாது என்று கூறும் குழப்பவாதிகளுக்கு இரையாக வேண்டாம். ஷரீஅத் சட்டத்திலும் கொடி ஏற்றுதல் புனிதமான, ஆகுமான ஒன்றே என்று நிறுவுதலே இந்நூலின் நோக்கமாகும்.
தொடர்புக்கு	: தூக்கி மாத இதழ் 74/176A முதல்மாடி, காந்திஜி சாலை, இரட்டை மஸ்தான் தர்கா எதிரில், தஞ்சாவூர் - 613 007.
அச்சிட்டோர்	: ரைட்விங் மீடியாஸ், 143 அந்தோனிபுரம், சூரமங்கலம் ஜங்சன், சேலம்-636 005. போன்: 0427-2335992.
வடிவமைப்பு	: சையது அபுத்தாகீர்
நன்கொடை	: 20/-

வேண்டுதல்

: இந்நூலைப் பற்றிய தங்களது கருத்துகளையும், நமது பிழைகளையும் சுட்டிக் காட்டினால் அடுத்து வரும் வெளியீட்டில் திருத்த ஏதுவாயிருக்கும் என்று பணிவுடன் வேண்டுகிறோம்.

சிறப்பு செய்தி

: 9, ஜமாதியுல் அவ்வல் பிறை 1429 ஹி 15.05.2008 வியாழக் கிழமை சாஹெப் வலியுல்லாஹ் உருஸ் தினத்தில் மௌலானா மௌலவி சையதுஸ் ஸாதாத் சையத் ஷா குஷ்தர் ரப்பானி காதிரி பாந்தா(UP) ஹஜ்ரத் அவர்களின் திருக்கரத்தால் வெளியிடப்பட்டு முதல் பிரதியை சோட்டே சாஹெபின் இளைய கலீஃபா சையத் ஷா தோஸ்த் முஹம்மது சக்காப் தஃஜீம் தரக் காதிரி (௭) சையத் மத்தீன் அஹ்மத் சக்காப் அவர்கள் பெற்றுக்கொண்டார்கள்.

தீனுஹீம், தீனாருஹீம் என்று வஹாயிய வலைக்கு விலை போகும் வஞ்சக உலகில் இஸ்லாத்தின் எதார்த்த நிலைகளான ஷரீஅத்துக்கு கட்டுப்பட்டு தரீகத்தில் தரிப்பட்டு தீனிலும், துன்யாவிலும் சுன்னத்வல் ஜமாஅத் கொள்கைகளை கடைபிடித்து அரசியல், ஆன்மீகம், வரலாறு என பல்சுவை கலவையாய் வலிமார்களின் பாதையில் மதநல்லிணக்கத்தைப் பேணி தொண்டாற்ற வந்துள்ள

நாசர் மாத இதழை படியுங்கள் !

ஏன்...? எதற்கு...?	7
எங்கே...? எப்போது...?	10
சுவனத்தில் கொடிகள்	10
இதன் மூலம் தெரிய வருபவை	11
சுவனத்திலிருந்து வந்த கொடிகள்	11
சாந்த நபியின் சமூகமும், கொடிகளும்	12
கொடிகளின் அறிவிப்புடன் பிறந்த நபிகள் கோமான்	13
படிப்பினைகள்	14
மார்க்கத்து நடைமுறையில் கொடிகள்	14
கியாம நாளில் கொடிகளின் மகத்துவம்	16
கொடியேற்ற ஃபத்வா	16
ஹிதாயத்துல் அனாம்	19
கொடி ஏற்றலாமா...?	20
தமிழக அரசு தலைமை காஜியார்	22
கொடிகளின் ஊர்வலம்	23
கொடிகள் ஏற்றும் முறையும் ஃபாத்திஹாவும்	38
செயல்முறைகள்	38

ஏன்...? எதற்கு...?

இஸ்லாம் என்பது இறைமார்க்கம். அது ரசூல்மார்கள், நபிமார்கள் என்ற புனிதர்களின் வாயிலாக இறக்கப்பட்டு ஆதம் அலா நபியினா அலைஹிஸ்ஸலாம் அவர்கள் தொடங்கி எம்பெருமான் கண்மணி நாயகம் காருண்ய நபி அஹ்மதே முஜ்தபா முஹம்மதே முஸ்தபா ஸல்லல்லாஹு அலைஹிவஸல்லம் அவர்கள் வரை இறக்கி முழுமையாக்கப்பட்டதை அல்லாஹ் தன் திருமறையில்

الْيَوْمَ اكْمَلْتُ لَكُمْ دِينَكُمْ وَأَتِمَمْتُ
عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا

அல்குர்ஆன்-5:3

என்று பரிபூர்ணமாக முழுமை பெறச் செய்ததை ஹஜ்ஜதுல் விதா என்ற நபிகளாரின் இறுதி ஹஜ்ஜின் போது உரையாற்றியதையும் அதை பொன் எழுத்துக்களால் உலகம் பதிவு செய்து கொண்டதையும் வரலாறு நமக்கு எடுத்து இயம்புகிறது.

ஆதம் நபியிலிருந்து நபிகள் கோமான் வரை அனைத்து இறைதூதர்களும் கொண்டுவந்த புனித மார்க்கம் தான் இஸ்லாம். மார்க்கம் என்றாலே சட்டதிட்டங்களுக்கு உட்பட்ட பாதை என்பது தான் பொருள். அப்படி சட்ட திட்டங்களுடன் நடத்தப்பட்ட இஸ்லாத்தில் அந்தந்த காலகட்ட தட்பவெப்ப, சந்தர்ப்ப சூழ்நிலைகளின் ஏதார்த்தத்தை எடுத்தியம்பும் ஜபூர், தவுராத், இன்ஜீல் என்ற புனித வேதங்கள் அதில் படிப்பினைகள், சம்பவங்கள், நடைமுறைகள் என்று அனைத்தையும் சொன்னது மட்டுமின்றி ஏதார்த்தமான நடைமுறை சட்டங்களை இறக்கி அதன்படி அல்லாஹ் நடக்க வைத்தான். ஆகவே அந்த நடைமுறைச் சட்டங்களில் பல சட்டங்கள் எல்லா சமூக மக்களுக்கும் பொதுவானதாகவும் இன்னும் பல சட்டங்கள் அந்தந்த சமூக மக்களுக்கு குறிப்பானதாகவும் வழங்கியுள்ளான் என்பதை மார்க்க விற்பன்னர்களான சட்டமா மேதைகள் ஹஜ்ரத் இமாம் அபூஹனீஃபா, ஹஜ்ரத் இமாம் ஷாஃபயி, ஹஜ்ரத் இமாம் மாலிக், ஹஜ்ரத் இமாம் ஹம்பல் ரலியல்லாஹு அன்ஹு ஆகியோர் ஏகோபித்த முடிவாகவும் அஹ்லே சுன்னத் வல் ஜமாத் கொள்கையான அகாயிதின் அடிப்படையில் மார்க்க சட்டங்களை வரையறுத்து கூறுகிறார்கள்.

அவ்வாறு எல்லா உம்மத்துகளுக்கும் பொதுவாக இறக்கப்பட்ட பல சட்டங்களில் கொடிகள் சட்டமும் ஒன்று. ஆதி பிதா ஆதம் அலா நபிய்யினா அலைஹிஸ் ஸலாம் அவர்களிலிருந்து கியாம் நாள் வரை எல்லா நபிமார்களின் உம்மத்துகளின் ஷரீஅத் சட்டத்தில் ஆகுமானதாக கருதப்படுவது மட்டுமல்லாமல், அது புனித சின்னமாகவும் போற்றப்படுகின்றது.

உலக நடைமுறை நியதியில் எல்லா மதங்களும், தேசங்களும், நாடுகளும், இனங்களும், கட்சிகளும், சங்கங்களும் கொடிகளை அடையாளமாகக் கருதி மதிக்கின்றன என்பதை மனிதனாக பிறந்த ஒவ்வொருவரும் ஏற்றுக் கொள்ளத்தான் வேண்டும்.

இப்படி நடை முறை எதார்த்தம் இருந்தும் முஸ்லீம்கள் என்று தம்மை அறிவித்துக் கொண்ட புதுப்புது ஜமாத்துகளான தேவ்பந்தி, தப்லீகி, ஜமா அத்தே இஸ்லாமி, ஜாக், TNTJ, TMM, PICE நடத்துவதாக கூறிக்கொள்ளும் நாயக்குகள், இத்யாதிகள், அத்தனை வஹாபிய ஜமாத்துகளும் அல்லாஹ்வால் இவர்கள் இன்னவர்கள் என்று சுட்டிக்காட்டப்பட்ட இறை நேசச் செல்வர்களான வலிமார்களின் புனித கொடிகளை ஏளனமாகவும், இளக்காரமாகவும் பேசுவதோடில்லாமல் TV, CD, DVD என எல்லா மேடைகளிலும் ஷிர்க், பித்அத் என்று நீட்டி முழங்குகின்றனர். இத்தனைக்கும் அத்தனை ஜமாஅத்துகளும் தங்களுக்கென தனிக்கொடி, தோரணங்கள், கோஷங்கள் என்று தலையில் தூக்கிவைத்துக்கொண்டு தாம் தூம் என குதிக்கும் போதுமட்டும் எங்கேதான் தூங்கப் போகின்றதோ அந்த ஷிர்க்கும், பித்அத்தும். அப்படி இருக்குமோ..? இப்படி இருக்குமோ..? என்று அவர்களின் உளரல்களை கேட்டு குழம்பி போகும் திருவாளர்களான பொது ஜனங்கள் சிந்தித்து பார்க்க வேண்டும்.

சுன்னத் ஜமா அத்தினர் ஆதாரங்களை எடுத்துக் காட்டும்போது பதில் சொல்ல முடியாமல் திணறி ஆயத்துகளையும், ஹதீதுகளையும் திருத்தியும், தான் தோன்றிதனமாக வியாக்கியானம் செய்வதும், அந்த தில்லுமுல்லுகள் தோலுரிக்கப்படும்போது மார்க்கமே தெரியாத தறுதலைகளைவிட்டு அராஜகம், அடாவடித்தனம் என்று கிரிமினல் வேலைகளில் இறங்கிவிடுகின்றனர். இப்படிப் பட்டோரிடம் எப்படி நடந்து கொள்ள வேண்டும்..? உங்களின் (வஹாபிய) மதம் உங்களுக்கு. எங்களின் (சுன்னத்தான) மார்க்கம் எங்களுக்கு.

எப்போது இது போன்ற குழப்பங்களை ஏற்படுத்தும் முட்டாள்களை காண்பீரோ, ஸலாமுடன் நகர்ந்துவிடுங்கள் என்று அல்லாஹ் தன் திருமறையில் நமக்கு வழிகாட்டுகிறான்.

இச்சிறு நூல் மூலம் நாம் இஸ்லாமியர்களுக்கு சொல்ல வருவது நேசம், நாடு, ஊர், இனம், கட்சி, சண்டை, போர், ராணுவம் என்று உலகில் பற்பல கொடிகள் இருப்பது பகுத்தறிவை சார்ந்தது. அதை எவரும் மறுக்கப்போவதில்லை. இவற்றையெல்லாம் தாண்டி இஸ்லாமிய நல்லுலகில் ஆன்மீக ரீதியாக கொடிகள் புனிதமாகக் கருதப்பட்டுள்ளன. தர்காக்களில், தைக்கால்களில் இன்னும் தத்தமது வீடுகளில் வலிமார்களின் புனிதங்களை கருதியும் மேன்மையையும், பரக்கத்தையும் பெற வீட்டிற்கு அடையாள சின்னமாக காதிரியா, சிஷ்தியா, நக்ஷபந்தியா, சுஹ்ரவர்தியா, தரீகாபடி இருக்க வேண்டிய முஸ்லீம்கள் கொடிகள் ஏற்றுவது மார்க்க சம்பந்தமான ஷரீஅத் சட்ட வரம்பின்படி ஆகுமானதே என்று சுன்னத் ஜமாஅத் உலமாக்களின் ஏகோபித்த தீர்ப்பினை முஸ்லீம்களுக்கு தெளிவுபடுத்த ஆணித்தரமான ஆதாரங்களை இந்நூலில் சுட்டியுள்ளோம்.

முஸ்லீம்கள் குழுப்பமடையாமல் தத்தமது ஷைகுமார்கள், ஸில்ஸிலாக்கள் தரீகா நடைமுறைப்படி ஷரீஅத் சட்ட ஒழுங்குகளுக்கு கட்டுப்பட்டு ஃபகீர்மார்களை அழைத்து கந்தூரி செய்து கொடிகள் ஏற்றி கொண்டாடி இம்மையிலும், மறுமையிலும் அப்புனித மஹான்களின் கொடிகளின் கீழ் இணைந்து நாளை மஹ்ஷர் நாளில் லிவாவுல்ஹம்து என்ற கொடியின் கீழ் நின்று ஷஃபியில் முஜ்னபீனாகிய ரஸூலுல்லாஹ்வின் மன்றாட்டத்தில் ஈடுபடும் பாக்கியத்தை வல்ல ரஹ்மான் தந்தருள பணிந்து இறைஞ்சுகிறோம்.

இங்ஙனம்
என்றும் மார்க்க சேவையில்
தர்கா வெளியீட்டகம்.

எங்கே..? எப்போது..?

இஸ்லாத்தில் கொடிகள் ஆகுமானதாகவும், புனித மிக்கவையாகவும் கருதப்படுகின்றன. முதன் முதலில் யாருக்காக, எங்கே, எப்போது கொடியேற்றப்பட்டது என்று ஆராய்ந்தால் ஆச்சரியப்படத்தக்க செய்திகள் நமக்கு கிடைக்கின்றன. முதன் முதலில் கொடியேற்ற வைத்தது எல்லாம் வல்ல அல்லாஹ்தான் என்றால் நீங்கள் ஆச்சரியப்படுவீர்கள் தானே! ஆம் அதுதான் உண்மை. ஆதி நபி ஆதம் அலைஹிஸ் ஸலாம் அவர்கள் உலக வாழ்வை துறந்து அன்னாரின் ஆன்மா என்னும் ரூஹு வானத்தில் உயர்த்தப்பட்டபோது நடந்த சம்பவத்தை பெரிய கஸஸூல் அன்பியா நூல் இப்படி பகர்கிறது.

சுவனத்தில் ஏற்றப்பட்ட கொடிகள்

(“ஆதம் அலைஹிஸ் ஸலாம் அவர்களின் அளவிலே முஹம்மது (ஸல்லல்லாஹு அலைஹி வ ஸல்லம்) அவர்களுடைய ரூஹுவை கபூல் செய்ய இறங்குவாரே அப்படியாக இறக்கி துன்யாவை விட்டு பிரிகிற குடிப்பை குடிப்பாட்டி வைத்து அந்த ரூஹுவை கபூல் செய்து கொள்ளும் ரூஹுவை கைப்பற்றும் முன்னாலே அவருக்கு துன்யாவிலேயே ஒருவரை காலங்காலமாக நான் ஹயாத்தாக்கி வைத்தால் உம்மையும் ஹயாத்தாக்கி வைப்பேன் என்று சொல்லும். என்றான்.”)

பின்பு ஜிப்ரயீலும், மீகாயீலும், இஸ்ராஃபீலும் அவர்களுடனே மலகுல் மௌத் என்னும் இஜ்ராயீலும், மலாயிகத்துகளும் கொடிகளை பிடித்துக்கொண்டு சொர்க்கத்தினின்றும் ஆதம் அலைஹிஸ் ஸலாம் அவர்களுக்கு வலுப்பமான ஆசனமெடுத்துக் கொண்டு இறங்கி வானத்திற்கும் பூமிக்கும் இடையே அதை வைத்தார்கள். சொர்க்கம் அவருடைய ரூஹுவைக் கொண்டு நன்மாராயணம் கூறியது. சொர்க்கம் ஜீனத்தாக்கப்பட்டது. மலாயிகத்துகள் எல்லாம் அவர்தம் சிறகையும், கொடிகளையும் விரித்துக் கொண்டு, ஆதம் அலைஹிஸ் ஸலாத்துடைய ரூஹுக்காக வானத்திலிருந்து வழிபார்த்துக்கொண்டு இருந்தனர். ஆதம் அலைஹிஸ் ஸலாம் அவர்கள் தங்கள் பார்வையை உயர்த்தி அந்த கராமத்துகளை எல்லாம் பார்த்து சந்தோஷமானார்கள்.

பிறகு ஜிப்ரீல், ஆதம் அலைஹிஸ் ஸலாம் அவர்கள் இடத்தில்

போனார். “எனக்கு மறுவுதலாக இருந்தவரே மர்ஹபா” என்றார். மேலும் “ஆதமே..! உம்முடைய பார்வையை உயர்த்திப் பாரும்”. என்றார். தலையை உயர்த்திப் பார்த்தார்கள். அவர் தலையை தொடுமளவுக்கு மலாயிகத்துகள் சிறகை விரித்துக் கொண்டு கையிலே கொடியையும் பிடித்துக்கொண்டு நிற்கிறவர்களாக கண்டார்கள்.

நூல் : இது சகல நபிமார்களின் ஜீவிய சரித்திரமும், வரலாறுகளும் அடங்கிய பெரிய கஸஸுல் அன்பியா மூன்று பாகங்கள் சேர்ந்தது. பக்கம்-56, 57.

இதன் மூலம் தெரிய வருபவை

இந்த உலகில் இருந்து முதலில் உயர்த்தப்பட்ட ஆதம் அலைஹிஸ் ஸலாம் அவர்களின் புனித ரூஹுக்கு வரவேற்பளிக்கும் விதமாக சுவனம் ஜீனத்தாக்கப்பட்டது. சுவனம் என்றாலே பாலாறும், தேனாறும் ஓடும் ஓர் அழகிய பூஞ்சோலை. வைர மாளிகைகளும், வைடுரிய கோபுரங்களும் இருக்கும். பட்டும், பீதாம்பரமும் திரைச் சீலைகள், இன்னும் ஏதேதோ குர்ஆனும் ஹதீதுகளும் நமக்கு சொல்லிக்காட்டுகின்றன. அப்படிப்பட்ட அழகு சுவனத்தை அலங்கரிக்க அல்லாஹ் உத்தரவிடுகிறான் என்றால்... ஆதம் அலைஹிஸ் ஸலாம் உலக வாழ்வில் தம் கடமைகளை எல்லாம் நிறைவேற்றி புனித வாழ்வு வாழ்ந்து முதல் முறை அவரது ரூஹு எனும் ஆன்மா உலகிலிருந்து சுவனத்திற்கு உயர்த்தப்படும் போது கொடிகளால் அலங்கரித்து வரவேற்கப்படுகிறது.

அப்போது மலாயிகத்துகள் எல்லாம் சிறகுகளை விரித்துக்கொண்டும், கொடிகளை பிடித்துக்கொண்டும் இருக்கிறார்கள் என்பதும், கொடி எப்போது...? எங்கே...? யாரால் ஏற்றப்பட்டது என்பதும் புலனாகிறது அல்லவா...? கொடியேற்றி வரவேற்று புனிதப்படுத்தவது அல்லாஹ்வின் வழிமுறையாய் உள்ளது. ஆகவே கொடிகள் என்பவை போர், படை, நாடு, தேசம், இனம் என்பதைத் தாண்டி இஸ்லாத்தில் புனிதம் என்ற அந்தஸ்தையும் கொண்டுள்ளன.

எனவேதான் வலிமார்களின் உருஸ் தினங்களின் அறிவிப்பாக கொடியேற்றுவதும், இறக்கப்படுவதும், மார்க்கம் சார்ந்த வழிமுறையாய் நம் முன்னோர்கள் கடைப்பிடித்து வந்துள்ளனர்

சுவனத்தை விரும்புவோர் வலிமார்களின் கொடியேற்றங்களில் கலந்து கொண்டால் நற்பாக்கியம் பெறுவார்கள் என்பது உறுதியாகிறது.

சுவனத்திலிருந்து உலகில் கொண்டுவரப்பட்ட கொடிகள்

சுவனத்தில் ஏற்றப்பட்ட கொடியைக் கண்டோம். அடுத்து சுவனத்திலிருந்து உலகில் கொண்டுவரப்பட்ட கொடியைக் காண்போம்.

ஹுது நபியுடைய கூட்டத்தாரைப் பற்றி வருகின்ற சம்பவங்களிலே மிக முக்கியமானவராக கருதப்படுபவர்களில் ஒருவர் மஜீத் என்பவராவார். அவர் தலைவராய் இருந்து மக்கத்திற்கு பயணமாகிறார். அதைப் பற்றி ஹஜ்ரத் வஃபு ரலியல்லாஹு அன்ஹு ரிவாயத்து செய்கிறார்.

மலாயிகத்துகள் ஒட்டகமேறி வான வெளியில் மிக தாழ்ந்து மக்கத்திலே வந்து இறங்கிவந்தார்கள். அப்போது ஹஜ்ரத்துடைய வலப்புறமும் இடப்புறமும் சில மலாயிகத்துகள் கையிலே கொடி பிடித்துக்கொண்டு ஸஃபு ஸஃபாக (அணியாக) நின்று கொண்டு ஹுதுக்கும், ஹுதுடனே ஈமான் கொண்டிருந்தவர்களுக்கும் உதவி உண்டாவதாக என்று அந்த மலாயிகத்துகள் துஆ செய்யக் கண்டார்கள்.

பெரிய கஸஸ்ல் அன்பியா, பக்கம்-100

ஹுது நபியின் உம்மத்துகளில் வலியுல்லாஹ்வாக இருந்த புனிதர்களில் ஒருவர் வந்த ஒட்டகையை விடுத்து சுவனத்திலிருந்து வந்த ஒரு ஒட்டகையில் ஹஜ்ரத் மஜீத் வலியுல்லாஹ்வுடன் மலாயிகத்துகளும் ஏறிக்கொள்கிறார்கள். அது பறந்து வான்வழியே மக்காவுக்கு வந்திறங்குகிறது. அப்போது சுவனத்தில் இருந்த மலக்குமார்களின் கைகளில் கொடிகள் இருக்கின்றன. அவை சுவனத்து கொடிகள்தான் என்பதில் எவ்வித சந்தேகமும் இல்லை.

கொடிகள் புனிதமிக்கவை என்பதால்தான் ஏக வல்லோன் அல்லாஹுத்தஆலா மலாயிகத்துகளிடம் கொடிகள் கொடுத்து கவுமுகளையும், அந்தந்த நபிமார்களின் உம்மத்துகளையும் பாதுகாக்கிறான்.

கொடிபிடித்து துஆ செய்வதால் துஆ கபூல் செய்யப்படுகிறது என்பது இதனால் ருஜு ஆகிறது. இதன்படிதான் இஸ்லாமியர்கள் பள்ளிவாசல், தர்கா, தைக்கால், வீடு என்று கொடிகளை ஏற்றி துஆ செய்வது ஆதிகாலம் தொட்டு எல்லா நபிமார்களின்சமூகங்களிலும் இருந்து வந்துள்ளது என்பது தெரியவருகிறது.

சாந்த நபியின் சமூகமும் கொடிகளும்

சென்ற பக்கங்களில் மற்ற நபிமார்களின் உம்மத்துகளுக்கு கொடிகள் கொடுக்கப்பட்டதையும், அவைகள் புனிதங்கள் நிறைந்தவை என்பதையும் சந்தேகத்திற்கு இடம் இன்றி நிரூபித்துள்ளோம். இனி யாராவது அது அந்த உம்மத்தாருக்கு உரியது. நமது ரஸூலுல்லாஹ்வின் ஷரீஅத் சட்டத்தில் அதற்கு இடமில்லை என்று வாதாடுவார்கள். இப்படி வஹாபிய வேஷதாரிகள் சொன்னால் பரவாயில்லை. சுன்னத் ஜமாஅத்

என்று சொல்லிக்கொள்ளும் உலமாக்களே இவையெல்லாம் எடுத்துக் கூற
பயப்படுகிறார்கள். இவை அனைத்தையும் மறுத்துக் கூறினால்தான்
நம்மை வஹாபிகள் ஆலிமாக மதிப்பார்கள் என்று எண்ணுகிறார்களோ
என்னவோ...? யார் எப்படி இருந்தால் என்ன...? உண்மையும் ஹக்கும்
என்றும் மறையப்போவதில்லை.

கொடிகளின் அறிவிப்புடன் பிறந்த நபிகள் கோமான்

பெருமானார் ஸல்லல்லாஹுஅ அலைஹி வ ஸல்லம் அவர்கள் பிறக்கும்
வேளையில் பற்பல “முஃஅஜிஸாத்துகள்” அற்புத நிகழ்ச்சிகள்
நடைபெற்றன என்பதை ஹதீது கிரந்தங்கள் பலவற்றிலும் பல்வேறு
ரிவாயத்துகள் பதிந்துள்ளன. அதில் முக்கியமானதாக அன்னை ஆமினா
பிராட்டியார் கண்ட காட்சிகளை முன்னர் பேட்டை ஆமர்.வா. அப்துல்
காதிர் சாகிபு அவர்களால் இயற்றிய கண்ணகமது மகுதாம் முஹம்மது
புலவர்களால் வசனரூபமாக செய்யப்பட்டு, சென்னை இட்டா
பார்த்தசாரதி நாயுடு சன்ஸ் சக்ரவர்த்தி பிரஸில் 1947-ல் அச்சடிக்கப்பட்ட
“இரத்தின முகம்மது காரண சரித்திரம்” வசனரூபகம் என்னும் நூலின்
47-ஆம் பக்கத்தில்

அப்பறவைகள் பீபி ஆமினாவர்களுடைய மடியை மறைத்
துக் கொண்டன. அப்போது ஆமினாவர்களுடைய கண்ணிற்கு
மஷரிக்கிலிருந்து மக்ரிபுலரைக்கும் நான்கு மூலைகளும் அந்நான்கு
மூலைகளி லுள்ளவைகளும் நன்றாகத் தெரிந்தது. இன்னும் ஆமி
னாவர்களுடைய பார்வையில் மூன்று கொடிகள் தெரிந்தது.
அக்கொடிகளோ பச்சை சிறமுள்ள கொடிகளாக இருந்தது.
அதில் ஒருகொடி எழுவானிலும், ஒருகொடி பவ்வானிலும், ஒரு
கொடி கஃபத்துல்லாஹின்பேரிலும் பிடிக்கப்பட்டதாயிருக்கும்
படி கண்டார்கள்.


சில மலக்குகள் வெள்ளைப்பட்டு புடவையினாலே ஆகாசத்திற்கும்
பூமிக்கும் இடையில் விரிப்பு விரித்தார்கள். பின்னர் அம்மலக்குகளில்
ஒருவர் “பிள்ளை பிறந்த உடனே மனிதர்களில் ஒருவர் கண்ணுக்கும்
தெரியாமல் கையிலேந்திக் கொள்ளும்” என்று சொன்னார். அப்போது
சில பறவைக் கூட்டங்கள் மூக்கு மரகதத்தினாலும், சிறகுகள் சிவந்த
மாணிக்கத்தில் உள்ளவையாகவும் வந்தன.


அப்பறவைகள் அன்னை ஆமினா அவர்களுடைய மடியை மறைத்துக்
கொண்டன. அப்போது ஆமினா அவர்களுடைய கண்ணிற்கு
கிழக்கிலிருந்து மேற்கு வரைக்கும் நான்கு மூலைகளும் அந்நான்கு
மூலைகளில் உள்ளவைகளும் நன்றாக தெரிந்தன. இன்னும் “ஆமினா

அவர்களுடைய பார்வையில் மூன்று கொடிகள் தெரிந்தன. அக்கொடிகளோ பச்சை நிறமுள்ளதாய் இருந்தன". அதில் ஒரு கொடி எழு வானிலும், ஒரு கொடி படு வானிலும், ஒரு கொடி கஃபதுல்லாஹ்வின் மீதும் பிடிக்கப்பட்டதாயிருக்கும் படி கண்டார்கள். இதே போன்று சற்று மறுவுதலான ரிவாயத்தும் பதியப்பட்டுள்ளது.

மலக்குகளின் தலைவர் ஆன ஹஜ்ரத் ஜிப்ரயீல் அலைஹிஸ் ஸலாம் மூன்று கொடிகளை ஏந்தி வந்ததாகவும் ஒன்றை கஃபதுல்லாஹ்விலும், ஒன்றை பைத்துல் முகத்தஸிலும், மூன்றாம் கொடியை அன்னை ஆமினா பிராட்டியாரின் வீட்டிலும் நட்டுவைத்தார்கள். இவ்வாறு இருலோக இரட்சகர் உத்தம திரு நபியின் உதயத்தை கொடிபிடித்து அறிவித்ததாக பதியப்பட்டுள்ளது.

படிப்பினைகள்...

 நபிகள் நாயகம் ஸல்லல்லாஹு அலைஹி வ ஸல்லம் அவர்களின் பிறப்பின் போது அல்லாஹ் கொடிகளை கொடுத்தனுப்பியது முபாரக்கான பிறப்பின் மீலாது மௌலாதின் நல்வாழ்த்து அறிவிப்பு. கொடிகள் என்றால் எவ்வளவு புனிதமானது என்று இப்போது உணரமுடிகிறதல்லவா...?

 இஸ்லாம் என்றால் நிறங்கள் எல்லாம் இல்லை, எல்லா நிறங்களும் அல்லாஹ்வின் படைப்புதான். நாமாக ஒன்றை கற்பித்துக் கொள்ளக் கூடாது என்று கூறுவோர்க்கு பச்சை கொடிகள் வந்தது எதைக்காட்டுகிறது...? எல்லா நிறங்களும் அல்லாஹ்வின் படைப்புதான் என்றாலும் பச்சை அல்லாஹ்வுக்கு உகந்த நிறமாக உள்ளது. அதனால்தான் மதீனத்து மாநபியின் தர்கா கும்பத்தின் நிறம் பச்சை என்பதை புரிந்துகொள்ள முடிகிறது.

மார்க்கத்து நடைமுறையில் கொடிகள்

இதுவெல்லாம் ஏற்றுக் கொள்ளக் கூடியது அல்ல. இது நடந்தது இஸ்லாம் அறிவிப்பிக்கு முன் என்று விதண்டாவாதம் புரிவோருக்கும் பகிரங்கமாக பேசாமல் வஹாபியக் கொள்கைகளை முனாஃபிக்குத்தனமாக மறைத்து வைத்து சுல்லா (அடுப்பு) தூக்கி சில்லாவுக்கு அழைத்து கஷ்த்தடித்து "ஹமீர்" (கழுதை) ஆகிப்போய் மக்களை குழப்பும் முனாஃபிக்குத்தனமான தப்லீக் ஜமாஅத், தேவ்பந்தி போன்ற வேஷதாரிகளுக்கு மார்க்க நடைமுறையிலும் கொடிகள் உள்ளன என்பதை குர்ஆன் தப்ஸீரின் ஆதாரத்தோடு காட்டுகிறோம்.

வட இந்தியாவில் சுன்னத் வல் ஜமாஅத்தின் இமாமாக போற்றப்படும் ஆலா ஹஜ்ரத் அஜீமுல் பரக்கத் ரலியல்லாஹு அன்ஹு அவர்கள் மொழியாக்கம் செய்த குர்ஆன் தர்ஜுமா கன்ஜுல் ஈமானில் சுன்னத் ஜமாஅத்தின் ஹகீமுல் உம்மத்தாக போற்றப்படுகின்ற அல்லாமா அஹமத் யார்கான் ரஹ்மதுல்லாஹி அலைஹி அவர்கள் லைலதுல் கத்ரு ஸுராவிற்கு தப்ஸீர் எழுதும் போது கீழ்க்கண்டவாறு விளக்குகிறார்கள்.

ஆயிரம் மாதங்களைவிட மேலான சிறப்புக்குரிய ரமளான் மாதத்தின் லைலதுல் கத்ரு இரவின் மக்ரிபு பாங்கு சொன்னவுடன் வானவர் கோமான் ஜிப்ரயீல் அலைஹிஸ் ஸலாம் கோடிக்கணக்கான வானவர்களுக்கு தலைமை தாங்கி வழிநடத்தி நான்கு

روایت ہے کہ شبِ قدر میں سترہ اُمّی
مومنین کو ملائکہ کی سلامی
کے فرشتوں کی فوج حضرت جبریل علیہ السلام
کی سرداری میں زمین پر اترتی ہے، اور اُن کے ساتھ چار جہنڈے ہوتے ہیں۔
ایک جہنڈا حضور علیہ السلام کی قبر اُتار پر۔ اور ایک جہنڈا بیت المقدس کی
چھت پر۔ اور ایک جہنڈا کعبہ معظمہ کی چھت پر۔ اور ایک جہنڈا اطوارِ سینا پر
لہرائے ہیں اور پھر یہ فرشتے مسلمانوں کے گھروں میں تشریف لے جا کر برائے
مومن مرد و عورت کو سلام کرتے ہیں جو عبادت میں مشغول ہوں۔

ஆதாரம் ஃபைசானே சுன்னத் - பக் : 113

கொடிகளை ஏந்தி வானத்திலிருந்து பூமிக்கு அல்லாஹ்வின் உத்தரவால் இறங்கி வருவார்கள். அப்போது கொண்டுவரும் நான்கு கொடிகளில் ஒன்றை கஃபதுல்லாஹ்விலும், இரண்டாவதை பைத்துல் முகத்தலிலும், மூன்றாவதை தூரேசீனா மலையிலும், நான்காவதை மதீனாவில் ரஸூலுல்லாஹ் ஸல்லல்லாஹு அலைஹி வ ஸல்லம் அவர்களின் ரவுளா ஷரீஃபிலும் நட்நு, ஃபஜர் பாங்குவரை உலக முழுவதுமுள்ள முஃமின்கள் செய்யும் நல் அமல்களை சேகரிப்பார்கள். காலை ஃபஜர் பாங்கு சொல்லும்போது அம்மூன்று கொடிகளையும் எடுத்துச் சென்று அல்லாஹ்வின் சன்னிதானத்தில் முஃமின்களின் நல் அமல்களை சமர்ப்பிப்பார்கள்.

கொடிகள் உடன் வருவது அதுவும் புனிதங்கள் பூத்துக் குலுங்கும், ரமளான் மாதத்தின் மிக, மிக உயர்வு மிக்க ஓர் இரவில் கொடிகளுடன் வருகை புரிவது மார்க்க நடைமுறையில் கொடிகள் எவ்வளவு புனிதமானவை என்பது உள்ளங்கை நெல்லிக்கனி போன்றது.


கொடிகள் என்றாலே ஷிர்கு, பித்அத் என்று ஃபத்வா கொடுப்பவர்கள் ரமளான் மாதத்தில் புனித லைலத்துல் கத்ரு இரவில் கொடிகள் ஏந்தி ஜிப்ரயீல் வருவதால் இது ஷிர்க்கான இரவு, இதில் அமல் செய்யாதீர்கள் என்று நாளை முழங்கினாலும் ஆச்சரியப்பட ஒன்றுமில்லை.


மார்க்க நடைமுறையிலும் இது ஆகுமானதாகப்படுவதால், கொடிகள் ஏற்றி ஃபாத்திஹா செய்து புனிதம் பெற்று அல்லாஹ்வின் அருளை ரஸூலின் வாயிலாக அவுலியாக்களின் மூலமாக அனுதினமும்


ரஸூலின் வாயிலாக அவுலியாக்களின் மூலமாக அனுதினமும் பெறுவோம்.”

கியாம நாளில் கொடிகளின் மகத்துவம்

எல்லா ஹதீது கிரந்தங்களிலும் ஏகோபித்த ஹதீதாக “அல்லாஹ் என் மேன்மையை அறிவுறுத்தும் முகமாக “லிவாவுல் ஹம்து” என்ற கொடியை எனக்கு வழங்குவான். அது எனது ஷஃபாஅத்தே குப்ரா என்ற பாவங்களை மன்னித்து சுவனத்திற்கு அழைத்துச் செல்லும் பெரிய மன்றாட்டலின் அடையாளமாய் இருக்கும்” என்று நாயகம் நவின்றதையும், இன்னும் எல்லா நான்கு கலீஃபாக்களுக்கும் கொடிகள் வழங்கப்பட்டு சித்திகீன்களின் கொடி, ஷுஹதாக்களின் கொடி, பாங்கு கூறும் மோதினார்கள் ஹஜ்ரத் பிலால் ஹப்ஷி ரலியல்லாஹு அன்ஹு அவர்களின் கொடியின் கீழ் திரண்டு நிற்பார்கள் என்று சூஃபியாக்களும், அவுலியாக்களும், ஃபக்கீர்மார்களும், நாதாக்களும், நல்லோர்களும் தத்தமது கிதாபுகளில் எழுதுகிறார்கள். ஆக

 கொடிகளை கொண்டாடுவது இஸ்லாமிய உலகில் எங்கும் காணப்படும் சுன்னத் ஜமாஅத்தின் ஏகோபித்த மார்க்க ஷரீஅத் சட்டப்படி ஆகுமான ஒன்றே.

 எனவே ஷஃபாஅத்தே குப்ரா என்னும் மன்றாட்டம் கூட கொடியுடன் தான் நடைபெறுகிறது.

 யார் யாருக்கு பாவமன்னிப்பு கிடைத்து சுவனத்திற்கு செல்ல வேண்டுமோ அவர்கள் அல்லாஹ், ரஸூல், அவுலியாக்கள், சட்டமாமேதைகளான இமாம்கள் வகுத்துத் தந்த சுன்னத் ஜமாஅத் ஷரீஅத் சட்டப்படி கொடியேற்றி கொண்டாடி நல்வழி நடப்போமாக...!

கொடியேற்ற ஃபத்வா

மஜ்லிஸ் உலமாயி அஹ்லே சுன்னத் வல் ஜமாத்
சபையின் 1995 ஆம் ஆண்டு ஃபத்வா

கேள்வி : எங்கள் ஊரில் முஹ்யித்தீன் ஆண்டகை பெயரால் நாங்கள் கொடி ஏற்றி ஒவ்வொரு வியாழக்கிழமையும் ஜலாலியா ராத்தீபும் நடத்தி வருகிறோம். இங்குள்ள சிலர் பேஷ் இமாம் உட்பட கொடியேற்றுவது ஷிர்க் என்றும் பித்அத் என்றும் கூறி எங்களை ஏசியும், பேசியும் வருகின்றனர். ஆகவே அவ்லியாக்கள் பெயரால் கொடி ஏற்றுவது கூடுமா...? கூடாதா...? என்பது பற்றி உலமா சபை பதிலும், பத்வாவும் வழங்க வேண்டுகிறோம்.

யா முஹ்யத்தின் ஆண்டகை திக்ரு மஜ்லீஸ்,
சிங்கப்பூர் நகர், உடுமலைப்பேட்டை.

பதில் : கம்பத்தில் பறக்க விடப்படும் கொடிக்கு அலம்-நிஷான்-ஜண்டா என்று பல பெயர்கள் சொல்லப்படுகின்றன. நபிகள் நாயகம் ஸல்லல்லாஹு அலைஹி வ ஸல்லம் போர் முனைக்கு கொடிகளுடன் சென்றுள்ளதாகவும் திருமக்காவை வெற்றிக் கொண்டு நுழையும்போது கொடிபிடித்ததாகவும் கீழ்க்கண்ட ஹதீஸ்கள் அறிவிக்கின்றன.

இப்னு அப்பாஸ் ரலியல்லாஹு அன்ஹு அவர்கள் அறிவிக்கின்றார்கள், அண்ணல் நபி ஸல்லல்லாஹு அலைஹி வ ஸல்லம் அவர்களின் பெரிய கொடி கருமையாகவும், சிறிய கொடி வெண்மையாகவும் இருந்தது.

நூல் : திர்மீதீ, இப்னுமஜா, ஆதாரம் : மிஷ்காத், பக்கம்-237

ஜாபிர் ரலியல்லாஹு அன்ஹு அவர்கள் அறிவிக்கின்றார்கள். நபி ஸல்லல்லாஹு அலைஹி வ ஸல்லம் அவர்கள் மக்காவிற்குள் நுழைந்தார்கள். அவர்களது கொடி வெண்மையாய் இருந்தது.

நூல் : திர்மீதீ, இப்னுமஜா, ஆதாரம் : மிஷ்காத், பக்கம்-338.

சூஃபிக்களாக ஞானவான்கள், அன்பியாக்கள், அவ்லியாக்களை ஜியாரத் செய்வதற்காக போகும்போது கொடிகள் பிடித்துக்கொண்டும், கொட்டு அடித்துக்கொண்டும் செல்வதை வழக்கமாக்கிக் கொண்டிருக்கிறார்கள். இவைகள் கூடுமா...? என்ற கேள்விக்கு அல்லாமா ஷைகு முஹம்மத் கலீலி ஷாஃபிய ரலியல்லாஹு அன்ஹு அவர்கள் இவைகள் ஆகுமானவைகள், வேண்டப்படுபவைகள். இவைகளை வழிக்கெட்ட வம்பர்கள்தான் மறுப்பார்கள் என்று பதிலளித்துள்ளனர்.

ஆதாரம் : பதாவா கலீலி, பாகம்-2, பக்கம்-351.

மறுமையில் நமது நாயகம் ஸல்லல்லாஹு அலைஹி வ ஸல்லம் அவர்களை கண்ணியப்படுத்துவதற்காக அவர்களின் திருக்கரத்தில் “லிவாவுல் ஹம்து” என்னும் கொடி கொடுக்கப்படுகின்றது.

எனது கரத்தில் “லிவாவுல் ஹம்து” என்னும் கொடி இருக்கும். எனக்கு பெருமையில்லை. ஆதமும் அவர்களல்லாத எந்த நபியும் என் கொடியின் கீழே இருந்தே தவிர இல்லை. இந்த ஹதீஸை அபூ ஸயீது ரலியல்லாஹு அன்ஹு அவர்கள் அறிக்கின்றார்கள்.

நூல் : திர்மீதீ, ஆதாரம் : மிஷ்காத், பக்கம்-513.

இப்பனு அப்பாஸ் ரலியல்லாஹு அன்ஹு அவர்கள் அறிவிக்கின்றார்கள். மறுமை நாளில் “லிவாவுல் ஹம்து” என்னும் கொடியை நான் சுமப்பேன்.

நூல் : திர்மீதீ, தாரமீ, ஆதாரம் : மிஷ்காத், பக்கம்-513.

எனவே கொடி ஏற்றுவதன் மூலம் இது ஒரு மகானின் கப்ரு என்று அறிவிப்பதாலும், ஒரு வலியை கண்ணியப்படுத்துதல் இருப்பதாலும், மனதிற்கு உற்சாகத்தை ஏற்படுத்துவதாலும், இது மார்க்கத்தில் ஆகுமான காரியமாகும். ஆகாது என்பதற்கு எவ்வித ஆதாரமுமில்லை.

ஒவ்வொரு தேசத்திற்கும் ஒரு தேசியக் கொடி என்றும், ஒவ்வொரு அரசியல் கட்சிக்கும் ஒரு கட்சிக்கொடி என்றும், ஏற்படுத்தி அதற்கான கொடியேற்று விழா, கொடி தினம் என்று கொண்டாடி வரும் இக்காலத்தில் அவ்லியாக்களுக்கு கொடி ஏற்றக் கூடாது என்று சொல்வது அறிவீனத்தையும், அவ்லியாக்கள் மீதுள்ள பகைமையையும் காட்டுகிறது. அல்லாஹ் அதைவிட்டும் நம்மை காப்பாற்றுவானாக. அல்லாஹ் மிக அறிந்தவன்.

ஒப்பம் :

மௌலானா மௌலவி
 முஹம்மத் அலீ சைபுத்தீன் ரஹ்மானி
 பேராசிரியர் : மஹ்ளரா அரபிக் கல்லூரி.

மௌலானா மௌலவி
 சைய்யது முஹம்மத் ஆலிம்
 பேராசிரியர் : மஹ்ளரா அரபிக் கல்லூரி.

மௌலவி ஹாபிஸ்
 F.M. இப்ராஹிம் ரப்பானி
 ஆசிரியர் : அஹ்லெ சுன்னத் மாத இதழ்

மௌலானா மௌலவி
 K.N. நூஹ் முஹ்யித்தீன் ஆலிம்
 முதல்வர் : அல் மதரஸத்துல் ஹமீதிய்யா

மௌலானா மௌலவி
 சையத் வஜீஹ் நகீ சக்காப்
 நாஜிமே அஃலா தாருல் உலூம் கௌஸியா

நூள் : 17.12.1995
 இடம் : ஆசார் ஷரீஃப் தைக்கால்
 தஞ்சாவூர்.

ஹிதாயத்துல் அனாம்

தமிழகத்து பாதுஷாவாம் காதர்வலி காதிரி நாகூர் ஆண்டவர் அவர்களின் சாஹெப்மார்கள் குடும்ப பாரம்பரியத்தில் உதித்தவரும் ஷரீஅத்தில் அக்காலத்தே தமிழகம் போற்றும் ஆலிம் பெருந்தகை மார்க்க அறிஞராகவும், தரீகத்தில் ஷூத்தாரியா காதிரிய்யா ஷைகாகவும் திகழ்ந்த கண்ணியம் நிறைந்த மௌலானா மௌலவி அஷ்ஷைகு P.T.M.பாகர் ஆலிம் சாஹிப்பு எழுதிய நூலான “ஹிதாயத்துல் அனாம் இலாஜியாரத்தில் அவுலியா இல் கிராம்”. அவுலியாக்களின் அந்தரங்க அகமிய விளக்கம் என்ற நூலில் கொடிகளைப் பற்றி என்ன கூறுகிறார்கள் என்பதை பார்ப்போம்.

மேலும் இந்த நூலில் 1950 களில் தமிழகம் முழுவதும் இருந்த மதர்ஸா நாஜிர்கள், முஃப்திகள், முதர்ரிஸீன்கள், பள்ளி இமாம்கள், எழுத்தாளர்கள், சமூகத் தலைவர்கள் என்று காயல்பட்டினம், கீழக்கரை, உத்தமபாளையம், தமிழக அரசு தலைமை காலியார் மதராஸ், சிங்கப்பூர் ஜும்மா மஸ்ஜிது கதீபு, கிருஷ்ணாம்பட்டினம், நாகூர்வாழ் அனைத்து பள்ளி பேஷ் இமாம்கள், மஹல்லாவின் முஹல்லிகள், மேலப்பாளையம், தென்காசி, ஆயக்குடி, தேனி, திண்டுக்கல், பள்ளபட்டி மற்றும் தமிழகத்தின் பல ஊர்களில் இஸ்லாமியர்களால் கண்ணியத்தோடும் சங்கையோடும் பார்க்கப்பட்டும், மேன்மைமிக்கோரால் படித்துப் பார்த்து சரிகண்டு கையொப்பம் இட்டுள்ளதை சந்தேகமுள்ளோர் இன்றும் அந்நூலை வாங்கி படித்துப் பார்க்கலாம்.

உலகமெல்லாம் இஸ்லாமை பரப்பும் பணியில் அரும் சேவை செய்தவரும் 16 உலக மொழிகளில் பாண்டித்தியம் பெற்றவரும் காதிரிய்யா தரீகாவின் புகழ்மிக்க ஷைகும் முர்ஷிதுமான மீரட், ஷாஹ் முஹம்மது அப்துல் அலீம் ஸித்தீகி மௌலானா அவர்களது அருந்தவப் புத்திரர் நதர் முயீனுத்தீன் நூரானி மௌலானா அவர்கள் அளித்த சிறப்புரையும் அதில் உள்ளது.

இன்றைய TV, CD, DVD, இன்டர்நெட் மவுலானாக்கள் ஷரீஅத்தில் சமரசம் செய்து குழப்பலாம். ஆனால் அக்கால உலமாக்களோ மார்க்கத்தில் சிறப்பான தகவாதாரிகளாக திகழ்ந்தவர்கள். அவர்களே ஆராய்ந்து கொடியேற்றுவது இஸ்லாமிய புனிதத்தில் ஒன்று என ஏற்றுக் கொண்டார்கள். அதை கொடியேற்றலாமா...? என்ற தலைப்பில் எழுதியுள்ளதை படித்துப்பார்த்து நீங்களும் தெரிந்து கொள்ளுங்கள்.

கொடி ஏற்றலாமா...?

கம்பத்தில் பறக்கும் கொடிக்கு அலம்-நிஷான்-ஜண்டா என்றெல்லாம் கூறப்படுகின்றது. நபிகட்கோமான் ஸல்லல்லாஹு அலைஹி வ ஸல்லம் அவர்கள் போர்முனைகளுக்கு கொடிகளுடன் சென்றிருப்பதாகவும், ஸஹாபாக்கள் யுத்தங்களுக்குச் செல்லுகையில் அவர்களுக்கு நாயகம் ஸல்லல்லாஹு அலைஹி வ ஸல்லம் கொடிகள் கொடுத்தனுப்பியதாயும், வெற்றிகளுக்குப் பிறகு அந்த இடங்களில் கம்பங்களில் கொடிகளைப் பறக்கவிட்டதாயும், மக்கா நகரை பத்ஹு செய்து பிடித்ததும் நபிகள் நாயம் ஸல்லல்லாஹு அலைஹி வ ஸல்லம் அவர்கள் ஸஹாபாக்கள் சகிதம் வெள்ளைக் கொடியுடன் பிரவேசத்ததாகவும் “இபுனு மாஜா” வில் இபுனு அப்பாஸ் ரலியல்லாஹு அன்ஹு அவர்களைக் கொண்டு ரிவாயத்துச் செய்யப்பட்டிருப்பதுடன் மிஷ்காத் ஷரீபிலும் காணப்படுகிறது.

ஹரமைனிஷ் ஷரீபைனிகளின் குலபாயே றாஷிதீன்கள் உடைய உருஸ் நாட்களில் கொடிகள் ஏற்றப்படுவதாக, பிரபல்ய உலமாக்கள் கையொப்பமிட்ட “பத்வா-நூர்-தஹ்கீக்காத்” திலும், “துல்பகார் ஹைதரிய்யா” விலும் காணப்படுகிறது.

“வொலியுடைய கபுரு என்பதையறிந்து யாவரும் ஜியாரத்துச் செய்வார்கள் என்ற எண்ணத்துடன் அங்கு கொடிமரம் நடுவது ஆகும்; அதற்காகச் செலவு செய்வது வீணில்லை” என்று இமாம் தாஜுத்தீன் இபுனு ஜக்கரிய்யா நக்ஷபந்தீ ரஹ்மதுல்லாஹி அலைஹி அவர்கள் இயற்றிய, “கஷ்புள்-ஸுலுமா பீ-பயானி-பிர்கா-ஹாதிஹில் உம்மா” எனும் நூலில் வருகிறது என்பதாக காயல் பகுதியில் பிறந்து கீழ்க்கரையில் அடங்கியிருக்கும் மகானுபாவர் மாப்பிள்ளை லெப்பை ஆலிம் என்ற அல்லாமதுல் பானில், ஷைகுல் ஸெய்யிது முஹம்மது காதிரீ ரஹ்மதுல்லாஹி அலைஹி அவர்கள், “கனீமத்துஸ்-ஸாலிக்கீன்” என்ற கிரந்தத்தில் வரைந்துள்ளார்கள்.

குத்புல் அக்பர், ஸெய்யிதுனா அபுல் ஹஸன் ஷாதுலீ ரலியல்லாஹு அன்ஹு அவர்கள் வாகனத்தில் அமர்ந்து செல்லுங்கால், அருள் தங்கிய பெரியார்களும், ஐசவரியம் படைத்த அதிபர்களும் அவர்களைச் சூழ்ந்து செல்வார்கள். கொடிகள் அவர்களது தலைக்கு மேல் பிடிக்கப்படும். “குத்பைப் பார்க்க நாடுகிறவர் ஷாதுலீ ரலியல்லாஹு அன்ஹு அவர்களைப் பற்றி பிடித்துக்கொள்வாராக” என்று கூறும்படி கட்டியங் கூறுகிறவர்களுக்கு உத்தரவு செய்வார்கள் என்பதாக, ஜாமி உல் உஸூல் கிரந்தத்தில் 83-வது பக்கத்தில் வரையப்பட்டுள்ளது.

“ஜனங்கள் வழக்கமாக செய்து வரும் கருமத்தைக் குறிப்பாகத் தடுப்பது கூடாது” என்றும்,

“விலக்கல் இல்லாத கருமத்தைச் செய்வது ஆகும்” என்றும் அல்லாமா இமாம் ஜர்க்கஹீ ரஹ்மதுல்லாஹி அலைஹி அவர்கள் “மப்ஸூத்தில்” வரைகின்றார்கள்.

“குர்ஆனைக் கொண்டோ, ஹதீதைக் கொண்டோ, ஸஹாபாக்களின் சொற்களைக் கொண்டோ, இமாம்களின் வசனங்களைக் கொண்டோ விலக்கல் வராத ஒரு கருமத்தைச் செய்வது ஆகுமானதே” என்று அல்லாமா இமாம் இபுனு ஹுமாம் ரஹ்மதுல்லாஹி அலைஹி அவர்கள் பத்ஹுல்-கதீர், 1-வது பாகம், 384-வது பக்கத்தில் கூறுகின்றார்கள்.

குர்ஆன், ஹதீது, இஜ்மாவுக்கு மாற்றமில்லாது ஜனங்கள் வழக்கமாய்ச் செய்துவரும் கருமம் ஆகும் என்பது அறியக்கிடக்கிறது. “முஸ்லிம்கள் எதெதை அழகாகக் கண்டார்களோ அது அல்லாஹ்விடத்திலும் அழகானது” என்று ஸஹீஹான ஹதீது முஅத்தாவில் இபுனு மஸ்ஹது ரலியல்லாஹு அன்ஹு அவர்களைக் கொண்டு ரிவாயத்துச் செய்யப்பட்டுள்ளது.

இவ்வையகத்தில் மண்ணாசை பிடித்த உலக மன்னர்கள் போரிட்டு, கோடிக்கணக்கான பொருள்களை விரயஞ் செய்து இலட்சக்கணக்கான மனிதர்களின் உயிர்களைப் போக்கி, வெற்றியடைந்ததற்கு அறிகுறியாக கொடியேற்று விழாக்கள் நடைபெற்று வருவதையும் சுதந்திரம் அடைந்த சுப சேதிக்காக கொடியேற்று வைபவங்கள் நடத்தப்படுவதையும் கண்கூடாகக் காண்கிறோம். இவற்றிற்கு முற்றிலும் மாற்றமாக நபஸூடன் போர் புரிந்து, முவ்வாசைத் தொடர்பும், மும்மலப் பற்றும் விட்டு முற்றுத் துறந்து, இபுலீஸு, துனியாவின் அடிமைத்தளைகளை எல்லாம் நீக்கி ஆத்மார்த்த சுதந்திரம் அடைந்த ஜெயவெற்றி வீரர்களாகிய மாதவப் புருடர்களான அவுலியாக்களுடைய உர்ஸு தினங்களில் கொடியேற்றுவர் ஜாயிஸ்-ஆகுமானதே என்பது தெளிவாகத் தெரிய வருகின்றது. இது ஆகும் என்பதற்கு அதிக விரிவான பல ஆதாரங்களுடன் மௌலானா அல்லாமா முற்காலத்திய பிரதம முப்தீ ஸெய்யிது ஹைதர் ஷாஹ் காதிரிய்யி ஹனபீ பெங்குரூரி ரஹ்மதுல்லாஹி அலைஹி அவர்கள் “துல்பகார் ஹைதரிய்யா” வில் வரைந்திருக்கிறார்கள்.

எனவே அழிந்து போகக்கூடிய உலகத்தின் அரசர்களுக்கும், அரசியல் தலைவர்களுக்கும் மனமுவந்து கொடியேற்ற இசைபவர்கள், அழிவற்ற அல்லாஹ்வின் நேசர்களாகிய அவுலியாக்களுக்கு மகிமை கொடுத்து கொடியேற்ற பின்னடைவது பேதமையாகும்...!

ஹிதாயத்துல் அனாம் இலா ஜியாரத்தில் அவுலியா இல் கிராம் : பக்கம்-154,155,156

ஆகவே அல்லாஹ்வின் நேசர்களான அவுலியாக்களுக்கு கொடியேற்றி மறுமை நாளில் நபிகள் கோமானின் “லிவாவுல் ஹம்து” கொடியின் ஊடே “ஷஃபாஅத்தே குப்ரா” மன்றாட்டத்தில் இடம் பிடிக்கிறீர்களா...? அல்லது இன்றைய வஹாபிய முல்லாக்களின் ஷர்க்கு, பித்அத் உளறல்களுக்கு பயந்து பேதமை கொண்டு அல்லாஹ்வின் அருளையும், ரஸூலின் ஷஃபாஅத்தையும் இழக்கிறீர்களா...? வாசகர்களாகிய நீங்கள்தான் முடிவெடுக்க வேண்டும்.

தமிழக அரசு தலைமை காஜியார்

தலைமுறை, தலைமுறையாய் இஸ்லாமியப் பணியாற்றி வரும் காஜியார் குடும்பங்களில் ஒன்றும் அக்கால நவாப்களின் ஆட்சியின் போது இஸ்லாமிய ஷரீஅத் சட்ட நீதிமன்றத்தின் தலைமை காஜியாகவும், இன்றைய தமிழக அரசாங்க அங்கீகாரம் பெற்ற தலைமை காஜியாராகவும் அது மட்டுமன்றி நபிகள் நாயகம் ஸல்லல்லாஹு அலைஹி வ ஸல்லம், ஹஜ்ரத் இமாம் அலீ, எஜமான் முஹ்யத்தீன் ஆண்டகை ரலியல்லாஹு அன்ஹு போன்ற புனிதர்களின் திருமுடிகளை அந்தந்த மாதங்களில் ஜியாரத்திற்கு வைத்து ஃபாத்திஹா செய்து பொதுவான தாவத்து நடத்தி வருபவரும், பாரம்பரியமிக்க குடும்பத்திலிருந்து வந்த மிஸர் அல் காஹிரா பல்கலைக் கழகத்தில் படித்து தேர்ச்சிப் பெற்று அரபி, உர்து, ஃபார்ஸி, ஆங்கிலம் போன்றவற்றில் பாண்டித்தியம் உடையவரும் தலைசிறந்த மார்க்க அறிஞருமான மௌனா மௌலவி காஜி முஃப்தி சலாஹுத்தீன் அய்யூப் ஹஜ்ரத் கிப்லா அவர்கள் தமது மதரஸயே முஹம்மதியா சார்பாக அஷ்ஷைகு அப்துல் லதீஃப் ரஹ்மதுல்லாஹி அலைஹி அவர்கள் அரபியில் வெளியிட்ட நூலான “கிதாபுர் ராயாத் லீ ஸில்ஸிலத்திஸ் சூஃபியா” அதாவது சூஃபியாக்களின் ஸில்ஸிலாவில் கொடிகள் என்ற நூலுக்கு, சங்கைக்குரிய காஜியார் அவர்களே முன்னுரை எழுதி தமது “மதரஸாவான மதரஸயே முஹம்மதியா”, 223.டி.டி.கே.சாலை, ராணுப்பேட்டை, சென்னை-14 ல் இருந்து வெளியிட்டுள்ளார்கள்.

முழு நூலும் தமிழில் வந்தால் சிறப்பாய் இருக்கும். இங்கு நூலின் பெயரே கொடிகள் என்று துவங்குவதால் தரீகத்தின் மகத்துவம் ஸில்ஸிலா ஷைகுமார்களின் மேன்மை என்று சிறப்புகளைச் சொல்லும். நூல் முக்கியமாக கொடிகளைப் பற்றி சிறப்பாக கூறுவதோடல்லாமல் நபிகள் நாயகம் ஸல்லல்லாஹு அலைஹி வ ஸல்லம் அவர்கள் வைத்திருந்த கொடியிலிருந்து நான்கு கலீபாக்கள், இறை நேசச் செல்வர்கள், நாதாக்கள் தங்கள் சார்பாக வைத்திருந்த கொடிகளை அப்படியே அவைகளின் நிறங்களோடும், பாரம்பரிய முறையோடும் கொடுத்திருப்பதை நாம் இங்கே தொகுத்து வழங்கியுள்ளோம்.



கொடிகளின் ஊர்வலம்

بسم الله الرحمن الرحيم

سيدنا محمد رسول الله صلى الله عليه وسلم



நபிகள் கோமான் சையிதினா அஹ்மதே முஜ்தபா, முஹம்மதே
முஸ்தஃபா ரஸூலுல்லாஹி ஸல்லல்லாஹு அலைஹி வ ஸல்லம்
அவர்களின் புனித கொடி



سیدنا ابو بکر الصديق رضي الله عنه



முதலாம் கலீஃபா ஹஜ்ரத் அபுபக்கர் சித்தீக் ரலியல்லாஹு அன்ஹு அவர்களின் கொடி (வஃபாத் : திங்கள் 22, ஜமாதில் ஆகிர் 13வது ஹிஜ்ரி)

سیدنا عمر بن الخطاب رضي الله عنه




இரண்டாம் கலீஃபா ஹஜ்ரத் உமர் இப்னு கத்தாப் ரலியல்லாஹு அன்ஹு அவர்களின் கொடி (வஃபாத் : 26 ஜல்ஹஜ் 23வது ஹிஜ்ரி)

سیدنا عثمان بن عفان رضي الله عنه



மூன்றாம் கலீஃபா ஹஜ்ரத் உஸ்மான் இப்னு அஃபான் ரலியல்லாஹு அன்ஹு அவர்களின் கொடி (வஃபாத் ஜுல் ஹஜ் மாதம் 35வது ஹிஜ்ரி)

سیدنا علی بن ابی طالب رضي الله عنه



நான்காம் கலீஃபா ஹஜ்ரத் அலீ இப்னு அபிதாலிப் கர்ரமல்லாஹு வஜ்ஜஹ் அவர்களின் கொடி (வஃபாத் 21 ரமளான் 40வது ஹிஜ்ரி)

ساداتنا الائمة الاثنى عشر رضي الله عنهم



அஹ்லே பைத் சையது மார்கள் பாரம்பரிய வம்சத்தில்
வரும் 12 இமாம்களின் கொடி.

- | | | | |
|----|---|----|---|
| 1 | ஹஜ்ரத் இமாம் அலீ | 1 | الامام علي بن ابي طالب رضي الله عنه |
| 2 | ஹஜ்ரத் இமாம் ஹஸன் | 2 | الامام الحسن رضي الله عنه |
| 3 | ஹஜ்ரத் இமாம் ஹுஸைன் | 3 | الامام الحسين رضي الله عنه |
| 4 | ஹஜ்ரத் இமாம் ஜைனுல் ஆப்தின் | 4 | الامام زين العابدين رضي الله عنه |
| 5 | ஹஜ்ரத் இமாம் முஹம்மது பாகர் | 5 | الامام محمد الباقر رضي الله عنه |
| 6 | ஹஜ்ரத் இமாம் ஜாஃபர் சாதிக் | 6 | الامام جعفر الصادق رضي الله عنه |
| 7 | ஹஜ்ரத் இமாம் மூஸா காஜிம் | 7 | الامام موسى الكاظم رضي الله عنه |
| 8 | ஹஜ்ரத் இமாம் அலி மூஸா ராஜா | 8 | الامام علي موسى الرضا رضي الله عنه |
| 9 | ஹஜ்ரத் இமாம் முஹம்மத் தஃகீ | 9 | الامام محمد تقى رضي الله عنه |
| 10 | ஹஜ்ரத் இமாம் அலி நஃகீ | 10 | الامام علي لنقى رضي الله عنه |
| 11 | ஹஜ்ரத் இமாம் ஹஸன் அஸ்கர் ரலியல்லாஹு அன்ஹும் | 11 | الامام الحسن العسكري رضي الله عنه |
| 12 | ஹஜ்ரத் இமாம் மஹ்தி அலைஹிஸ் ஸலாம் | 12 | سيدنا مسعود مرتضى امام المهدي عليه السلام |

இதில் 12-வது இமாம், கியாம நாளில் வரும் அடையாளங்களில் பெரிய அடையாளமாக இமாமின் வருகை இருக்கும் என்று ஹதீது கிரந்தங்களில் காணக் கிடைக்கிறது. மற்ற 11 இமாம்களின் காலம் 40-வது ஹிஜ்ரியிலிருந்து 265-வது ஹிஜ்ரி ஆண்டு வரை.



சிட்னா ஜெ஫ர் டிபார் ரஸூல் அல்லாஹ்



ஹஜ்ரத் சைபித்னா ஜாஃபருத்
தையார் ரலியல்லாஹ் அன்ஹ்
அவர்களின் கொடி. (வஃபாத் :
8-வது ஹிஜ்ரி ஆண்டு)

சிட்னா ஹ்மத் ரஸூல் அல்லாஹ்



ஹஜ்ரத் சைபித்னா சையதுத்
ஷஹ்தா ஹம்ஜா ரலியல்லாஹ்
அன்ஹ் அவர்களின்
கொடி (வஃபாத் 7 வது ஷஹ்வால்

சிட்னா அபாஸ் ரஸூல் அல்லாஹ்



ஹஜ்ரத் சைபித்னா அபாஸ்
ரலியல்லாஹ் அன்ஹ்
அவர்களின் கொடி. (வஃபாத்
ரஜபுல் முரஜ்ஜப் 32 வது ஹிஜ்ரி
ஆண்டு)


சிட்னா காலித் ரஸூல் அல்லாஹ்



ஹஜ்ரத் சைபித்னா காலித் இப்னு
வலீத் ரலியல்லாஹ் அன்ஹ்
அவர்களின் கொடி. (வஃபாத் 22
வது ஹிஜ்ரி ஆண்டு)



سیدنا الحاج یکتاش ولی رحمۃ اللہ علیہ



ஹஜ்ரத் சையிதினா அல்ஹாஜ் பக்தாவு் வலி ரஹ்மதுல்லாஹி அலைஹி அவர்களின் கொடி.
(வெப்பாத் : 21 ருபீபுல் அவ்வல் 359வது ஹிஜ்ரி ஆண்டு)

سیدنا ابو الدرداء وجميع المهاجرين والانصار رضی اللہ تعالیٰ عنہم



ஹஜ்ரத் சையிதினா அபுதர்தாஅி மற்றும் முஹாஜிரின்கள் ரலியல்லாஹ் அன்ஹும அவர்களின் கொடி.


سیدنا اویس القرني رضی اللہ عنہ



ஹஜ்ரத் சையிதினா உவைஸ் கர்னி ரலியல்லாஹ் அன்ஹு அவர்களின் கொடி. (வெப்பாத் : 3 ரஜபுல் முரஜஜப் 37வது ஹிஜ்ரி ஆண்டு)

الشیخ المرشد ابو اسحاق الکازرونی

قدس اللہ سرہ العزیز



ஹஜ்ரத் சையிதினா அஷ்ஹுக்ஸ் முர்ஷித் அபு இஸ்ஹாக் அல் காஸ்ருனி கத்தஸல்லாஹு எரிர்ஹு அவர்களின் கொடி.
(வெப்பாத் : ஜல் காயிதா 426வது ஹிஜ்ரி ஆண்டு)



سَيِّدُنَا الشَّيْخُ شُعَيْبُ ابْنُ مَتْنٍ الْقُرَشِيُّ قَدَسَ اللَّهُ سِرَّهُ الْعَزِيزُ

رَايَةُ سَيِّدِنَا الشَّيْخِ شُعَيْبِ ابْنِ مَتْنٍ الْقُرَشِيِّ قَدَسَ اللَّهُ سِرَّهُ الْعَزِيزُ



ஹஜ்ரத் சையிதினா அஷ்ஷைக்ஷு
ஷீஅய்யப் அபு மத்தயனுல் மக்ரிபி
கத் ஸல்லாஹுர் ஸிர்ரஹு
அவர்களின் கொடி. (வஃபாத் :
590-வது ஹிஜ்ரி ஆண்டு)

رَايَةُ سَيِّدِنَا إِسْحَاقَ بْنِ مَرْيَمَ الْمَرْيَمِيُّ قَدَسَ اللَّهُ سِرَّهُ الْعَزِيزُ



மக்கா நகரின் பாரம்பரிய
ஸாதாத்து குடும்பத்தில் வந்த
இமாம் ஹஸனுல் முஜ்தபா
அவர்களின் கொடி.

سَيِّدُنَا أَحْمَدُ الرَّافِعِيُّ قَدَسَ اللَّهُ سِرَّهُ الْعَزِيزُ

رَايَةُ سَيِّدِنَا أَحْمَدَ الرَّافِعِيِّ الْقُرَشِيِّ قَدَسَ اللَّهُ سِرَّهُ الْعَزِيزُ



அற்புத ஜோதி ஆரீஃப் நாயகம்
சையிதினா அஹமத் கபீர் ரிஃபாயி
ஆண்டகையின் கொடி. (வஃபாத் :
22-ஜமாதில் அவ்வல் 578-வது
ஹிஜ்ரி ஆண்டு)

سیدنا وشیخنا محی الدین عبد القادر ابو
قدس الله سره العزیز

مرایة سیدنا وشیخنا محی الدین عبد القادر
ابوصالح الجیلانی قدس الله سره العزیز



மேனிலை கண்ட ஞானி வள்ளல் கவுது சமதானி சையிதினா ஷைகு அப்துல் காதீர் ஜீலானி எஜமான் முஹ்யித்தீன் ஆண்டகை அவர்களின் கொடி. (வஃபாத் : 18 ரப்பியுல் ஆகீர், ஹிஜ்ரி 561 ஆண்டு)

எம்முடைய அருளாட்சி திருக்கொடிகள் கியாம நாளுக்குப் பிறகும் மாமலைச் சிகரங்களில் ஒளிவிட்டுப் பிரகாசித்து பறந்துகொண்டிருக்கும். அந்த கொடிகளே எம்முடைய நேசர்களின் பாதுகாப்பு கவசமாக விளங்கும்.

ஆதாரம் : முஹ்யித்தீன் எஜமான் திருமொழி கஸீதத்துல் கௌஸியா

- ★ **அவதரித்த நாள்** கி.பி. 1078 ஆம் ஆண்டு மார்ச் மாதம் 19ஆம் தேதி ஹிஜ்ரி 471 ஆம் ஆண்டு ரமளான் முதல் பிறை திங்கட்கிழமை.
- ★ **அவதரித்த இடம்** காஸ்பியன் கடலுக்குத் தெற்கே பாரஸீக மொழி பழங்கிய தப்ரிஸ்தான் மாநிலத்தில் ஜீலான் என்னும் புனித நகரின் புறநகர் பகுதியான நீப்பு என்னும் திருத்தலம்.
- ★ குர்ஆன் முழுவதையும் மனப்பாடம் செய்து முடித்தபோது வயது-7.
- ★ உயர் கல்விக்காக ஜீலான் நகரை விட்டு பக்தாத் மாநகருக்குப் புறப்பட்டபோது வயது-18.
- ★ பக்தாத் மாநகரில் 7 ஆண்டுகால கல்வியை முடித்த போது வயது-25.
- ★ **ஆன்மீக சாதனைகள்** ஈராக் நாட்டின் “கர்க்” கானகங்களில் 11 ஆண்டுகாலமும், கானகத்தின் மத்தியில் இருந்த “புருஜுல் அஜமி” கோட்டையில் 11 ஆண்டுகாலமும் ஆக 22 ஆண்டு காலம் கடினமான தவயோக சாதனைகளைப் புரிந்தார்கள்.
- ★ காலவெள்ளத்தின் அலைகழிப்பால் கம்பீரம் குறைந்து நலிவுற்றிருந்த தீன் என்னும் ஆன்மீக ஞான மார்க்கத்திற்கு புத்துயிர் ஊட்டி, தீனுக்கு உயிருட்டிய முஹ்யித்தீன் என்னும் காரணத் திருநாமத்தை அடைந்த போது வயது-50.
- ★ 40 ஆண்டுகால நெடும்நோன்பையும், 22 ஆண்டுகால கடுந்தவத்தையும் 50 வயதில் முடித்தது கி.பி. 1127 ஆம் ஆண்டு ஹிஜ்ரி 521.
- ★ தன்னை அறிந்து தலைமை நிலைக்கு மீண்டு பூர்ணத்துவத்தின் பொழிவுடன் உலகின் பக்கம் திரும்பிய போது வயது-51.
- ★ “சுதமி ஹாதிஹி அலா ரகபதி குல்லி வலியுல்லாஹ்” என் இரு பாதங்கள் இறை தோழர்கள் (வலிமார்கள்) அனைவரின் தோள்கள் மீதும் இருக்கின்றன என்று முஹ்யித்தீன் பெருமான் பிரகடனப்படுத்தியது ஹிஜ்ரி 561. கி.பி.1169 ஆம் ஆண்டு.



خلفاء سيدنا عبد القادر الجيلاني قدس الله سره الغريز



கவது நாயகம் முஹ்யித்தீன்
ஆண்டகை அவர்களின்
கலீஃபாக்களின் கொடி.

خلفاء سيدنا احمد الكبير الرفاعي قدس الله سره الغريز




அற்புத ஜோதி ஆரீஃப் நாயகம்
அவர்களின் கலீஃபா சல்தான்
முஹம்மது பாபா ஹாஜி ரஜப்
கத்தஸல்லாஹு ஸ்ரீர்ஹு
அவர்களின் கொடி (வஃபாத் :
670-வது ஹிஜ்ரி ஆண்டு)

سيدنا شهاب الدين احمد البوري قدس سره الغريز



ஹஜ்ரத் சையிதினா ஷிஹாபுத்தீன்
அஹமத் அல் பதவி
கத்தஸல்லாஹு ஸ்ரீர்ஹு
அவர்களின் கொடி (வஃபாத் : 12
ரபியுல் அஹ்வலவ 670-வது
ஹிஜ்ரி ஆண்டு)

سيدنا ابراهيم برهان الدين السموقي قدس سره الغريز



ஹஜ்ரத் சையிதினா இப்ராஹீம்
பர்ஹானுத்தீன் அத் தஸஃகி
கத்தஸல்லாஹு ஸ்ரீர்ஹு
அவர்களின் கொடி. (வஃபாத் :
25-ஜமாதில் ஸானி 376-வது
ஹிஜ்ரி ஆண்டு)

سیدنا صفی الدین احمد بن علوان الیمانی
قدس الله سره العزیز

راية سيدنا صفی الدین احمد بن
علوان الیمانی قدس الله سره العزیز



ஹஜ்ரத் சையிதினா ஸஃபீபுத்தீன்
அஹமத் பின் அல்வானுல்
யமானி கத்தஸல்லாஹு ஸ்லிர்ரஹு
அவர்களின் கொடி

سیدنا وشيخنا وقوتنا الشيخ عبد الله بن
السيد أبي بكر العبدروس قدس الله سره العزیز

راية سيدنا وشيخنا وقوتنا الشيخ
عبد الله بن السيد أبي بكر
العبدروس قدس الله سره العزیز



ஹஜ்ரத் சையிதினா வ ஷேகினா வ
குத்வதினா அஷ்ஷைகு
அப்துல்லாஹ பின் அஸஸையித்
அபீ பீகருல் ஈத்ரூஸ்
கத்தஸல்லாஹு ஸ்லிர்ரஹு
அவர்களின் கொடி (வஃபாத் : 12
ரமளான் 860-வது ஹிஜ்ரி
ஆண்டு)

راية سيدنا وشيخنا وقوتنا الشيخ
عبد الله بن السيد أبي بكر
العبدروس قدس الله سره العزیز



ஹஜ்ரத் சையிதினா இப்ராஹீம்
அத்தர்தினி கத்தஸல்லாஹு
ஸ்லிர்ரஹு அவர்களின் கொடி.

سیدنا نور الدین ابو الحسن علی بن عبد الله الشافعی
قدس الله سره العزیز

راية سيدنا نور الدین ابو الحسن
علي بن عبد الله الشافعی قدس الله سره العزیز



ஹஜ்ரத் சையிதினா நூருத்தீன்
அபுல் ஹஸன் அலி பின்
அப்துல்லாஹ் அஷ்ஷாஜ்லி
கத்தஸல்லாஹு ஸ்லிர்ரஹு
அவர்களின் கொடி.




سيد بدر الدين عادل الله سره



ஹஜரத் சையிதினா பத்ருத்தீன்
அப்திலி கத்தஸல்லாஹ் ஸிர்ஹ்
அவர்களின் கொடி

خواجہ احمد جام
المشهور بزندہ قبل قدس الله سره



புகழ் பெற்ற ஜின்தா ஃபில் என்று
புகழ்பெற்ற ஹஜரத் காகா
அஹமத் ஜாம் கத்தஸல்லாஹ்
ஸிர்ஹ் அவர்களின் கொடி
(வஃபாத் : 536-வது ஹிஜரி
ஆண்டு)

خواجہ معین الدین چشتی قدس الله سره الغزیر



காஜயே காகாகான் ஹிந்துல் வலி
அதாயே ரஸ்ல் காகா
முயீனுத்தீன் சிஷ்தி சன்ஜரி
அஜ்மீரி கத்தஸல்லாஹ் ஸிர்ஹ்
அவர்களின் கொடி (வஃபாத் :
536-வது ஹிஜரி ஆண்டு)

سیدنا شیخ الشہاب الدین السهروردی قدس سره



ஹஜரத் சையிதினா அஷ்ஷைக்ஷுஷ்
ஷீயூஃக் ஷிஹாபுத்தீன்
ஸ்ஹரவர்தி கத்தஸல்லாஹ்
ஸிர்ஹ் அவர்களின் கொடி
(வஃபாத் : 1 முஹர்ரம் 632-வது
ஆண்டு)

سیدنا خواجہ بہاؤ الدین النقشبندی قدس اللہ سرہ



ஹஜ்ரத் சையிதினா காஜா

பஹாவத்தீன் நக்ஷ்‌பந்தி

கத்தஸல்லாஹு ஸ்ரீர்ஹு

அவர்களின் கொடி (வஃபாத் : 3

திங்கள் ரபீயல் அஃவல் 791-வது

ஹிஜ்ரி ஆண்டு)

سید خضر رومی قلندریہ قدس اللہ سرہ



ஹஜ்ரத் சையத் கிளர் ருமி

கலந்தரியா கத்தஸல்லாஹு

ஸ்ரீர்ஹு அவர்களின் கொடி

سید شاہ نعمۃ اللہ ولی الکرملی قدس اللہ سرہ



ஹஜ்ரத் சையத் ஷாஹ்

நியாமதுல்லாஹ் வலி அல்

கிர்மானி கத்தஸல்லாஹு

ஸ்ரீர்ஹு அவர்களின் கொடி.

(வஃபாத் : 25 ரஜப் 790-வது

ஹிஜ்ரி ஆண்டு)

الشیخ ابو الجناح نجم الدین الکرلی قدس اللہ سرہ



ஹஜ்ரத் அஷ்ஷைக் அபுல் ஜனாப்

நஜ்முத்தீன் குப்ரா

கத்தஸல்லாஹு ஸ்ரீர்ஹு

அவர்களின் கொடி. (வஃபாத் : 10

ஜமாதுல் அஃவல் 618-வது

ஹிஜ்ரி ஆண்டு)



السيد ببيع الدين شاه مدار قنس الله سره

راية حضرت شاه مدار
عليه السلام



ஹஜ்ரத் அஷ்ஷைக் பதீஉத்தீன்
ஷாஹ் மதார் கத்தஸல்லாஹ்
ஸிர்ரஹ் அவர்களின் கொடி

السيد جلال الدين اعظم سرخ البخاري


راية حضرت جلال الدين
اعظم عليه السلام



ஹஜ்ரத் அஸ் சையத்
ஜலாலுத்தீன் அஜம் ஸர்க புதாரி
கத்தஸல்லாஹ் ஸிர்ரஹ்
அவர்களின் கொடி. (வஃபாத் :
பக்ரீது நாளி, புதன் கிழமை
785-வது ஹிஜ்ரி ஆண்டு)

السيد حسين الابدال قنس الله سره العزيز

راية حضرت حسين
عليه السلام



ஹஜ்ரத் அஸ் சையத் ஹுஸைன்
அப்தால் கத்தஸல்லாஹ்
ஸிர்ரஹ் அவர்களின் கொடி.

راية حضرت
عليه السلام



ஹஜ்ரத் சுல்தான் காஜா அஹமத்
ஜம்சி கத்தஸல்லாஹ் ஸிர்ரஹ்
அவர்களின் கொடி



الشيخ عبد الله الشطاري قدس الله سره

شیخ عبداللہ شطاری
قدس سرہ

۱۲۹



ஹஜ்ரத் அஷ்ஷைகு

அப்துல்லாஹ் ஷத்தாரி

கத்தஸல்லாஹ் ஸிரஹ்

அவர்களின் கொடி (வஃபாத் :

882-வது ஹிஜ்ரி ஆண்டு)

شیخ عبداللہ شطاری
قدس سرہ

۱۲۹



ஹஜ்ரத் சையத் உஸ்மான் லஅில்

ஷாஹ்பாஸ் கலந்தர்

கத்தஸல்லாஹ் ஸிரஹ்

அவர்களின் கொடி

شیخ عبداللہ شطاری
قدس سرہ

۱۲۹



ஹஜ்ரத் சையத் ஆலியா சிதால்

கத்தஸல்லாஹ் ஸிரஹ்

அவர்களின் கொடி

شیخ عبداللہ شطاری
قدس سرہ

۱۲۹



ஹஜ்ரத் பாபா கோர் மற்றும் பாபா

ஹபஷ் கத்தஸல்லாஹ்

ஸிரஹ்மா அவர்களின் கொடி



தமிழ்நாடு
புத்தக அகாடமி

AL KHALEEJ, FRIDAY OCTOBER 15, 1993 (No. 5269)



கூடான் தேசத்தில் கொடியிடுத்து, கொட்டிடுத்து ஹஜ்ரத் ஹமதுன் நீல்
கத்தஸல்லாஹ் ஸிர்ரஹ் அவர்களின் தர்காவுக்குச் செல்லும்
சந்தனகூட கந்தூரி ஊர்வலம்.



கியாம நாளில்

வருகைதரவிருக்கும் இமாமுல்
காசிம் சையிதினா அல் மகதி
அலைஹிஸ் ஸலாம் மற்றும்
அவைரப் பின்தொடருவோரின்
கொடி.



ஹஜ்ரத் மாலிக் அம்பர் நிஜாம்
ஷாஹி கத்தஸல்லாஹ் ஸிர்ரஹ்
அவர்களின் கொடி

ஷரீஅத்தில் பேணுதலாக இருந்து தரீகத் என்னும் ஞான பாட்டையில்
ஷைகுமார்களின் கரம்பற்றி பைஅத் பெற்று அவர்களின் அனுமதியுடன்
இல்லங்களில் கொடிகள் ஏற்றுவது நபிகள் நாயம் ஸல்லல்லாஹு
அலைஹி வ ஸல்லம் காலம் தொட்டு கடமையில்லை என்றாலும் புனிதம்
கருதி இஸ்லாமியர்கள் மரபாக கடைபிடித்துவருகிறார்கள்.

செயல் முறைகள்:-

பொதுவாக அந்தந்த மாதங்களில் அதாவது ரஸூலுல்லாஹ்
ஸல்லல்லாஹு அலைஹி வ ஸல்லம் பேரில் கொடி ஏற்றுவது என்றால்
ரபீயுல் அவ்வல் பிறை ஒன்றுக்கும், எஜமான் முஹ்யத்தீன் ஆண்டகை
கொடி என்றால் ரபீயுல் ஆகிர் பிறை ஒன்று மற்றும் 11-க்கும், ஹாஜா
நாயகம் கொடி என்றால் ரஜப் பிறை ஒன்று மற்றும் 6-க்கும் தமிழகத்து
பாதுஷாவாம் காதர் வலி காதிரி கஞ்ஜே சவாயி நாகூரி கொடி என்றால்
ஜமாதில் ஆகிர் பிறை ஒன்றுக்கும், 10-க்கும் ஏற்றுவது வழமை.

தத்தமது வசதிகேற்றாற்போல் ஜலாலி, பான்வா, மலங்கு, தப்காத்தி,
ரிஃபாயி ஃபக்கீர்மார்களை அழைத்து உணவு சமைத்து ஃபாத்திஹா
செய்து ஏழைகளுக்கு வழங்கி கொடியில் சந்தனத்தால் பஞ்சா கை பதித்து
பூ கட்டி கொடி ஏற்றி வலிமார்களை வஸீலாவாக்கி துவா செய்ய
வேண்டும்.

இன்னும் ஊர் பொதுவில் வஃக்பாக இடம் நிர்ணயம் செய்து, ரிவாயி
ஃபக்கீர்மார்களை அழைத்து மேற்கண்ட முறைப்படி கொட்டடித்து,
ஊர் முழுக்க கொடியுடன் வலம் வந்து குறிப்பிட்ட இடத்தில்
கொடியேற்றுவதும் தஞ்சை வழத்தூர், நெல்லை பொட்டல்புதூர், காயல்
பட்டினம் கொடி நயினார் பள்ளி என்று பல பகுதிகளில் வழக்கத்தில்
உள்ளது.

எல்லாம் வல்ல அல்லாஹ் நமது இந்த புனித கொடியேற்ற சிறப்பால்
எல்லாவித பலா முஸீபத்துகளை விட்டு நீக்கியும். ஷரீயத்திற்கு
கட்டுப்பட்டும், தரீகத்தில் தரிப்பட்டு நடக்கும் பாக்கியத்தையும் கியாம்
நாளிலே மஹஷர் மைதானத்திலே அல்லாஹ்வால் நமது ஹபீபும்,
மஹ்பூமான ஸல்லல்லாஹு அலைஹி வ ஸல்லம் அவர்களுக்கு
வழங்கப்படும் லிவாவுல் ஹம்து கொடியின் கீழ் நிற்கும் பாக்கியத்தை
இந்த புனித கொடிகளின் பரக்கத்தால் நம் அனைவருக்கும்
வழங்குவனாக.

ஆமீன்...! யாரப்பல் ஆலமீன்...!
பீஜாஹே சைய்யதுல் முர்ஸலீன் வ அவுலியாயே வானிலீன்...!

எமது பிற வெளியீடுகள்



சாஹப் வலி நினைவு மலர்

ரூ. 60/-

சாஹப் வலியுல்லாஹ் பற்றிய வரலாற்றுச் சுருக்கமும், அண்ணவரின் முரீதுகளின் படிப்பினை கட்டுரைகளும் அடங்கிய நூல்.




வலிமார்களின் அற்புதங்களில் வஹாபிகளுக்கு

மறுப்புரை

ரூ. 15/-

1950 களிலேயே வஹாபிய முகத்திரையை கிழித்த ஆதாரப்பூர்வ நூல்.



தஞ்சை தர்காக்களும், கர்பலா சின்னங்களும்

ரூ. 30/-

தஞ்சை நகர எல்லைக்குள் அமைந்துள்ள தர்காக்களின் வரலாறும், இமாம் ஹுசைனாரின் பஞ்சா, அலாவா, ஆஷூர்கானாவிற்கு அரசன் முதல், ஆண்டி வரை செய்த சங்கைகளின் வரலாற்று விளக்க நூல்.



தர்கா ஜன்தரி 2008

ரூ. 10/-

இஸ்லாமிய மாதங்களின் சிறப்புகள், வலிமார்களின் உருஸ் தினங்கள் அடங்கிய இஸ்லாமிய நாட்குறிப்பு நூல்.



பாத்திஹா ஓதுவோம் முன்னோர் வழி நடப்போம்

ரூ. 10/-

முன்னோர்கள் வாழையடி வாழையாய் நடத்தி வந்த பாத்திஹாவை குர்ஆன், ஹதீஸ், இஜ்மா, சியாஸ் மூலம் நிரூபிக்கும் ஆணித்தரமான ஆதார நூல்.

Published By :

DARGAH Publishers,

74/176.A. First floor, Gandiji Road,

(Opp)Erattai Masthan Dargah, Tanjore - 613 001.